



MAનાં સુરક્ષાનાં ધોરણો



સામાજિક અંતર

ફરજિયાત સુરક્ષાનાં ધોરણો

પૂજાનાં તમામ સ્થાનોમાં મ્યુનિસિપલ બિલ્ડિંગ વિભાગ અથવા અન્ય મ્યુનિસિપલ રેકૉર્ડ હોલ્ડર સાથે રેકૉર્ડ પર હોય એવી કબ્જાની પરમિટમાં જણાવ્યા પ્રમાણે જે તે જગ્યામાં મહત્તમ માણસો રહી શકે તે અંગે બિલ્ડિંગની ક્ષમતાના 40 ટકા જેટલા લોકો જ હાજર રહી શકશે. જે તે સ્થાનમાં વ્યક્તિની સંખ્યામાં પૂજાના સ્થાનની અંદરની બધી વ્યક્તિઓનો સમાવેશ થશે, જેમાં હાજરી આપનાર વ્યક્તિઓ અને સ્ટાફ બંનેનો સમાવેશ થાય છે.

મહત્તમ વ્યક્તિઓની સંખ્યાના સ્તરનું પાલન થાય તેની ખાતરી કરવા માટે પૂજાના સ્થાનમાં પ્રવેશ કરતા દર્શનાર્થીઓની સંખ્યા પર સ્ટાફ અથવા હાજર રહેતી વ્યક્તિઓ નજર રાખશે.

હાજર રહેતી એવી વ્યક્તિઓ કે જે સમાન તત્કાલીન ઘરનો ભાગ ન હોય તેઓ ઓછામાં ઓછા 6 ફૂટના અંતરે બેસે તે જરૂરી છે. એક જ તત્કાલીન ઘરના સભ્યોને સાથે બેસવાની અને 6 ફૂટથી ઓછા અંતરે બેસવાની મંજૂરી આપવામાં આવે છે.

જો કોઈ નિશ્ચિત બેઠક હોય તો હરોળોને બ્લોક કરવી જોઈએ અને ખાલી રાખવી જોઈએ, જેથી હરોળોની વચ્ચે પૂરતું અંતર રાખી શકાય.

બધી હાજર વ્યક્તિઓ અને કર્મચારીઓએ પૂજાના સ્થાનની અંદર હોવા દરમિયાન અને પ્રવેશ કરતી વખતે તેમજ બહાર જતી વખતે અથવા અન્યથા રૂબરૂ સેવામાં ભાગ લેતી વખતે COVID-19 આદેશ નં 31 અને ડિપાર્ટમેન્ટ ઓફ પબ્લિક હેલ્થના નિર્દેશો અનુસાર ફેસ કવરિંગ અથવા માસ્ક પહેરવાનાં રહેશે, સિવાય કે કોઈ રોગ અથવા વિકલાંગતાના કારણે વ્યક્તિ ફેસ કવરિંગ અથવા માસ્ક પહેરી શકે તેમ ન હોય.

2થી 5 વર્ષના વયજૂથનાં બાળકો માટે ફેસ કવરિંગ અથવા માસ્ક પહેરવું એ બાળકનાં માતા કે પિતા અથવા વાલીની વિવેકબુદ્ધિને આધીન છે. 2 વર્ષથી ઓછી ઉંમરનાં બાળકોએ ફેસ કવરિંગ અથવા માસ્ક પહેરવું જોઈએ નહિ.

કોઈ રોગ કે વિકલાંગતાના કારણે ફેસ કવરિંગ અથવા માસ્ક પહેરવાનો ઇન્કાર કરતી વ્યક્તિ રોગની ખરાઈ કરતા દસ્તાવેજો પૂરા પાડે તે જરૂરી બનશે નહિ.

ભલામણ કરાયેલ શ્રેષ્ઠ રીતભાતો

જો અનુકૂળ હોય તો, હાજર રહેતી વ્યક્તિઓની સંખ્યા પર નજર રાખવા અને તેને મર્યાદિત કરવા માટે પૂજાનાં સ્થાન અગાઉથી સેવાઓ માટે ઓનલાઇન સાઇન-અપની વ્યવસ્થા કરે એવો આગ્રહ કરવામાં આવે છે.

6 ફૂટના અંતરને અલગ પાડીને બતાવવા માટે બેઠક પર ટેપ અથવા અન્ય વિઝ્યુઅલ ડિસ્ટન્સિંગ માર્કિંગ મૂકવા માટે અને હરોળ દીઠ માન્ય વ્યક્તિઓની મહત્તમ સંખ્યા સૂચવતું પાટિયું મૂકે એવો આગ્રહ કરવામાં આવે છે.

જ્યાં શક્ય હોય ત્યાં બંધિયાર જગ્યાઓમાં હવાઉજાસ શક્ય બનાવો. દાખલા તરીકે, હવાનો પ્રવાહ આવી શકે તે માટે બારીઓ અને બારણાં ખોલવાનો વિચાર કરો


તબીબી સિવાયનાં કારણોથી ફેસ કવરિંગ કે માસ્ક પહેરવાનો ઇન્કાર કરતી વ્યક્તિને પૂજાસ્થાન પ્રવેશ આપવાનો ઇન્કાર કરી શકે છે.

પૂજાસ્થાનોને આગ્રહ કરવામાં આવે છે કે સેવાઓમાં વ્યવસ્થિત રીતે પ્રવેશ અને બહાર નીકળવા માટેનાં પગલાંઓ લેવામાં આવે, જેથી સામાજિક અંતર જાળવી શકાય દાખલા તરીકે:

- પાટિયાં અથવા ફ્લોર માર્કિંગ એવી રીતે પોસ્ટ કરવાં જોઈએ જેથી બેઠકોની હાર વચ્ચેથી એકતરફી માર્ગ મળે અથવા અન્યથા હાજર રહેલી વ્યક્તિઓને સર્વિસમાં પ્રવેશવા અને બહાર નીકળવા માટેના ચોક્કસ માર્ગો પર ચાલવાનો નિર્દેશ આપવો જોઈએ
- જો સર્વિસની બહાર એક લાઇન બને તો રાહ જોનારા લોકોને સામાજિક અંતર જાળવવાના નિર્દેશો આપવા જોઈએ. પૂજાસ્થાનોની બહારની જમીન પર ટેપ અથવા અન્ય માર્કિંગ એવી રીતે મૂકવાં જોઈએ જેથી હાજર રહેતી વ્યક્તિને ઓછામાં ઓછા 6 ફૂટનું સામાજિક અંતર જાળવવાનું પ્રોત્સાહન મળે
- કર્મચારીગણે વધુ ટ્રાફિકવાળા વિસ્તારમાં લોકોને સામાજિક અંતર જાળવવામાં મદદ કરવાના નિર્દેશો આપવા જોઈએ
- અધિકારીઓ અથવા અન્ય કર્મચારીઓએ ક્રમાનુસાર, એક-એક હરોળ પ્રમાણે એકિઝટ થાય તે જોવું જોઈએ



આરોગ્ય પ્રોટોકોલ્સ



સ્ટાફ અને કામગીરીઓ

પૂજાસ્થાનો એ બાબતની ખાતરી કરશે કે હાજર રહેતી વ્યક્તિઓ અને કામદારોને હાથ ધોવાની સુવિધાઓ મળે, જેમાં સાબુ અને નળનાં પાણીનો પણ સમાવેશ થાય છે અને કામદારોને જરૂર પડ્યે હાથ ધોવા માટે વિરામનો પૂરતો સમય મળી રહે.

ભલામણ કરાયેલ શ્રેષ્ઠ રીતભાતો

પૂજાનાં સ્થાનો શક્ય હોય તો ઓછામાં ઓછા 60% આલ્કોહોલ સાથે આલ્કોહોલ આધારિત હેન્ડ સેનિટાઇઝર્સ બનાવે એવો આગ્રહ કરવામાં આવે છે.

પૂજાનાં સ્થાનોમાં સેવા પહેલાં અને પછી કોઈ સામાજિક મેળાવડા થશે નહિ (દા.ત. કોફી પીવાના ક્લાકો કે અન્ય ભોજન સેવાઓ).

ફૂડ પેન્ટ્રી અથવા અન્ય પ્રિપેકેજ્ડ ખોરાકનું વિતરણ કરતાં પૂજાસ્થાનો આ કામ કરવાનું ચાલુ રાખી શકે છે.

વધારાના નિર્દેશો મળે નહિ ત્યાં સુધી કોઈ પણ બાળસંભાળ સેવાઓ બંધ રહેશે.

જો પૂજાસ્થાનને એવી માહિતી મળે કે કોઈ આવેલી વ્યક્તિ અથવા કામદાર કે અન્ય કામદારને COVID-19 પોઝિટિવ આવેલ છે તો તેઓએ પૂજાસ્થાન જ્યાં આવેલું હોય તે શહેર કે નગરના સ્થાનિક સ્વાસ્થ્ય બોર્ડ (LBOM)ને જાણ કરવાની રહેશે અને સંભવિત સંપર્કોના સગડ મેળવવા અને એવા સંપર્કોને એકાંતવાસમાં જવા તથા સેલ્ફ-ક્વોરન્ટીન થવા માટે વિનંતી કરવા LBOMને વાજબીપણે સહાયતા કરવાની રહેશે.

ભલામણ કરાયેલ શ્રેષ્ઠ રીતભાતો

પૂજાસ્થાનોને હાજર વ્યક્તિઓ તરફથી કોઈ પણ આર્થિક અનુદાન એકત્ર કરવાનાં સાધનો બદલવા માટે આગ્રહ કરવામાં આવે છે, જેથી સહિયારા દાનની ટ્રે તથા બાસ્કેટને દૂર કરી શકાય અને સંપર્ક શક્ય તેટલો ઓછો કરી શકાય. દાન એકત્ર કરવા માટે સ્પર્શરહિત પદ્ધતિ સ્થાપિત કરવાનો અને ટપાલ તથા ઇલેક્ટ્રોનિક માધ્યમથી દાન મેળવવાનો આગ્રહ કરવા પર વિચાર કરો.

પૂજાસ્થાનો સામાજિક રૂઢિઓમાં પરિવર્તન કરે એવો આગ્રહ કરવામાં આવે છે, જેમ કે કમ્યુનિયન લેવું અથવા શાંતિ માટેની પ્રાર્થનાઓ કરવી, જેથી અન્ય લોકો સાથે સંપર્ક મર્યાદિત કરી શકાય. જ્યાં લાગુ પડતું હોય ત્યાં પ્રિપેકેજ્ડ કમ્યુનિયન અથવા સેક્રામેન્ટનું વિતરણ કરવા પર વિચાર કરો.



સફાઈ અને રોગાણુનાશન

પ્રત્યેક સર્વિસની વચ્ચે પૂજાસ્થાનોની સફાઈ અને રોગાણુનાશનની પ્રક્રિયા કરવી જોઈએ, જેમાં ભારે અવરજવરવાળા વિસ્તારો અને બહુ સ્પર્શ થતો હોય એવી સપાટીઓના રોગાણુનાશનનો પણ સમાવેશ થાય છે (દા.ત. બારણાનાં નોંબ, બાથરૂમ, માઇક્રોફોન, સહિયારાં સાધનો).

જો પૂજાસ્થાનને એવી માહિતી મળે કે COVID-19થી ગ્રસ્ત વ્યક્તિએ સર્વિસમાં હાજરી આપી છે અથવા અન્યથા પૂજાસ્થાનમાં પ્રવેશી છે તો તેઓ સેન્ટર્સ ફોર ડિસીઝ કન્ટ્રોલના નિર્દેશો અનુસાર ઝીણવટભર્યું સફાઈકામ અને રોગાણુનાશનની પ્રક્રિયા કરશે.